

వైఎస్ రెడ్డి ఎవరో తెలుసా

విజయవాడ, మే 16, ముంబైలో టాన్ ఫ్యానింగ్ డిప్యూటీ డైరెక్టర్ గా పని చేస్తున్న వైఎస్ రెడ్డి అనే వ్యక్తిని ఈడీ అరెస్టు చేసింది. ముంబై, హైదరాబాద్ తో పాటు 12 చోట్ల సోదాలు నిర్వహించిన ఈ డి నగదు, నగలు స్వాధీనం చేసుకుంది. మొత్తం 9 కోట్లు ఐదు వందల నోట్లు దొరికాయి. 8 కోట్ల రూపాయల విలువచేసే బంగారం ఆభరణాలు కూడా స్వాధీనం చేసుకున్నారు. ఇతర ఆభరణాలతో కలిపి మొత్తం 23 కోట్ల రూపాయల విలువచేసే నగలు నగదు స్వాధీనం చేసుకున్నారు. ముంబైలో 41 భవనాలకు అక్రమ అనుమతులు ఇచ్చారని ఆరోపణలపై ఈడీ కేసు నమోదు చేసింది. బిల్డర్స్ తో కుమ్మక్కై అసాధికారికంగా అనుమతులు ఇచ్చినట్లు గుర్తించారు. అసాధికార భవన అనుమతుల ద్వారా మనీ లాండరింగ్ కు సంబంధించిన కార్యకలాపాలు జరిగినట్లు ఈడీ తేల్చింది. ఈ కేసు ప్రివెన్షన్ ఆఫ్ మనీ లాండరింగ్ యాక్ట్ (ఐ.ఓ.ఓ.), 2002 కింద నమోదు చేశారు. ఈడీ హైదరాబాద్ మరియు ముంబైలోని వై.ఎస్. రెడ్డి నివాసాలు, కార్యాలయాలలో సోదాలు నిర్వహించి, అక్రమ ఆర్థిక లావాదేవీలకు సంబంధించిన ఆధారాలను సేకరించింది. ఈడీ అధికారులు గణనీయమైన మొత్తంలో నగదు, బంగారం, మరియు వజ్రాలను స్వాధీనం చేశారు. ఈ కేసులో ఇతర వ్యక్తులు లేదా సంస్థల ప్రమేయం ఉందా అనే కోణంలో కూడా దర్యాప్తు కొనసాగుతోంది. ఈ ఘటన గురించి సోషల్ మీడియాలో విస్తృతంగా చర్చ జరుగుతోంది. వాసాయి-విారో ప్రాంతంలో దశాబ్ద కాలంగా అవినీతికి పాల్పడుతున్నారు. మురుగునీటి శుద్ధి, డంపింగ్ కోసం ఉద్దేశించిన భూమిపై అక్రమంగా నలభై ఒక్క భవనాలు నిర్మించారు. ఎప్పుడూ అమ్మకాడని లేదా నిర్మించకూడని భూమిగా దాన్ని నిర్ధారించారా? అయితే సంవత్సరాలుగా, బిల్డర్లు నకిలీ అనుమతులను ఉపయోగించి ఈ ఫ్లాట్లను కొనుగోలుదారులకు విక్రయించారు. వాసాయి-విారో మున్సిపల్ కార్పొరేషన్ అధికారులు పట్టించుకోలేదు. ఈ వైఎస్ రెడ్డి కీలకంగా ఉన్నారు. ఈ నిర్మాణాలను కూల్చివేయాలని బాబో హైకోర్టు కూల్చివేతకు ఆదేశించింది. సుప్రీంకోర్టు దానిని సమర్థించింది.

మన మిత్రాల మేలన్ని సేవలు

విజయవాడ, మే 16, ఆంధ్రప్రదేశ్ లో కూటమి ప్రభుత్వం ఆధ్వర్యంలో అభివృద్ధి దూసుకుపోతుందని మంత్రి నారా లోకేశ్ అభిప్రాయపడ్డారు. రాష్ట్రంలో ఐదు లక్షల మంది యువతకు ఉద్యోగాలు కల్పించడమే ధ్యేయంగా పారిశ్రామిక అభివృద్ధి జరుగుతుందని అన్నారు. మరిన్ని పెట్టుబడులు ఆకర్షించడమే లక్ష్యంగా వ్యవస్థలను మురింత బలోపేతం చేయాలని సూచించారు. భారీ పారిశ్రామిక సంస్థలు ఆంధ్రప్రదేశ్ లో పెట్టుబడులు పెట్టేందుకు ఆసక్తిగా ఉన్నారని తెలిపారు. వాళ్లకు కావాల్సిన సౌకర్యాలు కల్పించడం ప్రభుత్వం సిద్ధంగా ఉందని అధికారులు ఆ దిశగానే చర్యలు చేపట్టాలని సూచించారు. ప్రస్తుతం ఈ మన మిత్ర యాప్ ద్వారా 317 సేవలు అందుతున్నాయి. దీన్ని మే చివరి నాటికి 400కు పెంచాలని అధికారులకు నారా లోకేశ్ సూచించారు. ప్రస్తుతానికి ఈ యాప్ లో రెవెన్యూ శాఖ పరంగా భూరికార్డులు, ఆదాయ ధ్రువీకరణ పత్రం, కుల ధ్రువీకరణ పత్రం, నివాస ధ్రువీకరణ పత్రం, కుటుంబ సంభ్యల ధ్రువీకరణ పత్రం, మరణ ధ్రువీకరణ పత్రం, జన్మ ధ్రువీకరణ పత్రం, వంట నష్టం అంచనా వివరాలు, భూ మార్పిడికి సంబంధించిన వివరాలు, ఐ పట్టా పోస్టుబుక్ ల వివరాలు లభిస్తున్నాయి. గ్రామపంచాయతీ అభివృద్ధి ప్రణాళికల వివరాలు, ఉపాధి హామీ పథకం జాబ్ కార్డు కోసం దరఖాస్తు, నీటి సరఫరాల, పారిశు ద్వారానిక సంబంధించిన ఫిర్యాదులు, గ్రామస్థాయిలో వివిధ పన్నుల చెల్లింపు, భవన నిర్మాణ అనుమతుల కోసం దరఖాస్తులు, వీడి దీపాల నిర్వహణకు సంబంధించిన ఫిర్యాదులు, పారిశుద్ధ్య నిర్వహణకు సంబంధించిన ఫిర్యాదులు, సేవల లభిస్తాయి. విద్యుత్ సంస్థల గురించి సమాచారం, ఉద్యోగాల నోటిఫికేషన్ల సమాచారం, వైద్యబ్యాధివృద్ధి శిక్షణ కార్యక్రమాల వివరాలు, ఉన్నత విద్యకు సంబంధించిన సమాచారం, ప్రభుత్వ పాఠశాలలు, కళాశాల వివరాలు ఈ మన మిత్ర వాట్సాప్ యాప్ లో లభిస్తాయి. ప్రభుత్వ ఆసుపత్రుల, ప్రాథమిక ఆరోగ్య కేంద్రాల వివరాలు, వైద్య శిబిరాల సమాచారం, ఠీకాల కార్యక్రమాల వివరాలు, ఆరోగ్య పథకాల గురించి సమాచారం, రక్త నిధి కేంద్రాల వివరాలు లభిస్తాయి. ఆర్టీసీ బస్సుల సమయం, టికెట్ బుకింగ్, డ్రైవింగ్ లైసెన్స్, వాహన రిజిస్ట్రేషన్ కు సంబంధించిన సమాచారం, వాహన పన్ను చెల్లింపుల వివరాలు లభిస్తాయి. వీటితోపాటు పోలీస్ శాఖ ఫిర్యాదులు, వివత్తు నిర్వహణకు సంబంధించిన సమాచారం, సామాజిక సంక్షేమ పథకాల గురించి సమాచారం, వ్యవసాయ శాఖకు సంబంధించిన మసాచారం, విద్యుత్ శాఖకు సంబంధించిన ఫిర్యాదులు, చెల్లింపుల వివరాలు ఈ వాట్సాప్ యాప్ లో లభిస్తాయి.

మాటల్లో సరే... చేతలేవి...

నెల్లూరు, మే 16, వైసీపీ అధినేత వైఎస్ జగన్ ఈసారైనా నాయకులకు గుర్తింపు, గౌరవం ఇస్తారా? అదే ఇప్పుడు పార్టీలో చర్చ జరుగుతుంది. గత ఐదేళ్ల పాటు అధికారంలో ఉన్నప్పుడు జగన్ నాయకులకు ప్రజల్లో గౌరవం లేకుండా చేసిపోశారు. వాలంటీర్లను తెచ్చి పెట్టి ఎమ్మెల్యేలను ఉత్సవ విగ్రహాలుగా నిలబెట్టారు. ఏ పని కావాలన్నా వాలంటీర్లే ఉండటంతో ఎమ్మెల్యేలతో పని లేకుండా పోయింది. తానే తాడేపల్లి ప్యాలెస్ నుంచి బట్ నొక్కి లబ్ధిదారుల ఖాతాల్లో నగదు జమ చేస్తుండటంతో ప్రజలకు, నేతలకు మధ్య కనెక్షన్ కట్ అయింది. జగన్ తనను చూసి జనం ఓటీయాలన్న అత్యాశతో ఎమ్మెల్యేలను గత ఐదేళ్ల పాటు నొక్కి పెట్టారు. అదే ఆయన ఓటమికి కారణమయింది. మొన్నటి ఎన్నికల్లో జనం వద్దకు వెళ్లి తమకు ఓట్లు వేయాలని అడిగేందుకు కూడా ఎమ్మెల్యేలకు అవకాశం లేకుండా పోయింది. జగన్ ను చూసి ఓటీయాలని అనుకున్నప్పటికీ అంతకు మించి చంద్రబాబు ఎన్నికల హామీలు ఇవ్వడంతో జనం అటువైపు చూశారు. అయినా నలభై శాతం ఓటు బ్యాంకు వైసీపీకి వచ్చింది. ఇదే సమయంలో వైసీపీ ఎమ్మెల్యేలు తమ సొంత బలంతో ఒక్క చోట కూడా గెలవలేకపోయారు. ఎమ్మెల్యేల ప్రమేయం ఉండి ఉన్నా, కార్యక్రమాలతో సంబంధాలు న్నా ఇంత పార్టీకి డ్యామేజీ జరిగి ఉండేది కాదన్న విశ్లేషణలు వినవడుతున్నాయి. జగన్ ఓటమి పాలున్న తర్వాత కూడా తన వద్ద తిని మార్పుకోలేకపోతున్నారంటున్నారు. అధికారంలో లేకపోయినా వైసీపీ స్థానిక నాయకత్వానికి ఢీ హక్యం ఇవ్వడంతో పాటు ఎమ్మెల్యే అభ్యర్థులను ముందుగానే ఎంపిక చేసి జనంలోకి పంపితే బాగుంటుందన్న సూచనలు వెలువడుతున్నాయి.

ఆప్పటి నుంచే పక్కా ప్లాన్.. కేంద్ర సంస్థల పనులు ఎప్పుడు...


విజయవాడ, మే 16, ఆంధ్రప్రదేశ్ ముఖ్యమంత్రి చంద్రబాబుకు క్షేత్రస్థాయిలో పరిస్థితి అవగతమయినట్లుంది. కిందిస్థాయిలో క్యాడర్ కూడా ఇచ్చిన హామీలు అమలు చేయకపోవడంతో ఇబ్బందులు పడుతున్నారని, జనంలోకి వెళ్లడానికి జంతువులన్న అభిప్రాయానికి వచ్చి ఆయన కీలక నిర్ణయం తీసుకున్నట్లు కనపడుతుంది. ఏడాది పాలన పూర్తయిన నాటి నుంచి ఇక జోరుగా హామీలు అమలుకు కార్యాచరణను సిద్ధం చేయనున్నారు. ఈ మేరకు నిన్న జరిగిన పొలిట్ బ్యూరో సమావేశంలో తన మనసులో మాట చెప్పకనే చెప్పారు. ఎన్నికలు ఎప్పుడైనా రావచ్చు. జమిలి ఎన్నికలకు కేంద్ర ప్రభుత్వం వెళ్లినా ఈసారి కూడా పెద్ద సంఖ్యలో స్థానాలను కూటమి సాధించాలంటే ఇచ్చిన హామీలను అమలు చేయాలని చంద్రబాబు నిర్ణయించారు. ఈ ఏడాది జూన్ వన్వెండ్ తేదీ నాటికి చంద్రబాబు ముఖ్యమంత్రిగా బాధ్యతలను చేపట్టి ఏడాది పూర్తవుతుంది. ఆరోజున లక్షమందికిపైగా వితంతు, ఒంటరి మహిళలకు కొత్తగా పింఛన్లు ఇవ్వనున్నట్లు ప్రకటించారు. అలాగే సంక్షేమ పథకాల అమలుకు సంబంధించి తేదీలతో త్వరలో క్యాలెండర్ ను విడుదల చేయనున్నారు. ఏడాది పొడవునా ఏ ఏ హామీలు ఏ తేదీన అమలు చేయనున్నామో స్పష్టంగా ప్రజల ముందు ఉంచి వారికి ఖచ్చితమైన సమాచారం అందచేయాలన్న ఉద్దేశ్యంతో చంద్రబాబు ఉన్నారు. ఆరు నూరైనా ఆరోజు ఆ హామీని అమలు చేసేలా అధికారులకు కూడా ఆదేశాలు జారీ చేయనున్నారు. అందుకు అవసరమైన నిధులను కూడా రెడీ చేసుకునేందుకు అధికారులకు కొంత సమయం ఇవ్వాలని నిర్ణయించారు. మరో రెండు నెలల్లో మహిళలకు ఉచిత బస్సు పథకం ప్రవేశ పెట్టాలని నిర్ణయించారు. అయితే ఏ నెల నుంచి అమలు చేస్తారన్నదానిపై ఇంకా స్పష్టత లేకున్నా

త్వరలో మహిళలకు ఉచిత బస్సు పథకాన్ని జిల్లా స్థాయిలో ప్రవేశపెట్టాలని రెడీ అయిపోయినట్లే కనిపిస్తుంది. దీపం పథకం ఇచ్చే మూడు సిలిండర్లకు సంబంధించి ముందుగానే నగదును లబ్ధిదారుల ఖాతాలోనే విడుదల చేయాలని నిర్ణయించారు. సిలిండర్ బుక్ చేసుకున్నారా? లేదా? అన్నది సంబంధం లేకుండా ముందుగానే డబ్బులు వారి ఖాతాల్లో జమ చేయాలని నిర్ణయించారు. చాలా మందికి డబ్బులు పడటం లేదన్న ఫిర్యాదులు వస్తుండటంతో ఈ నిర్ణయం తీసుకున్నారు. దీనివల్ల మహిళల ఓటు బ్యాంకు చెక్కు చెదరకుండా ఉండేలా ఇటు ఉచిత బస్సు పథకం, అటు దీపం వధకాన్ని వకదృష్టిగా అమలు చేయాలని నిర్ణయించారు. మొత్తం మీద చంద్రబాబు నాయుడు ఎన్నికలు ఎప్పుడు వచ్చినా పార్టీ శ్రేణులను సిద్ధం చేయడంతో పాటు ఓటు బ్యాంకుకు కూడా పటిష్టపర్చేందుకు సన్నాహాలు చేసుకుంటున్నారు. పాకీ - భారత్ ఉద్రిక్తతల నేపథ్యంలో జరిగిన ఆపరేషన్ సిందూర్ సక్సెస్ కావడంతో మోదీ ప్రభుత్వం ఎప్పుడైనా ఎన్నికలకు వెళ్లే అవకాశముందని కూడా చంద్రబాబు అనుమానిస్తున్నారు. జమిలి ఎన్నికలు 2027 లేదా 2028 లో వచ్చినా ప్రజల్లో అసంతృప్తి లేకుండా అన్ని రకాలుగా గ్రౌండ్ ను చంద్రబాబు ప్రిపేర్ చేస్తున్నారు. ఈ సారి కూటమితోనే ఎన్నికలకు వెళ్లాల్సి ఉంటుంది. అందుకు తగినట్లుగా ముందస్తు ఏర్పాట్లు చేసుకుంటున్నట్లే కనపడుతుంది. ఇలా చంద్రబాబు జగన్ పాదయాత్ర చేసినా తన పథకాలతో జనాన్ని తన వైపునకు తిప్పుకునేందుకు అప్రతస్రాలను సిద్ధం చేసుకోవాలని చంద్రబాబు నిర్ణయించి ఈ మేరకు ముందుకు వెళుతున్నారు.

41 సంస్థలు...300 ఎకరాలు గుంటూరు, మే 16, రాజధాని అమరావతిలో కేంద్ర ప్రభుత్వ సంస్థల కార్యాలయాల నిర్మాణ పనులు ఇంకా ప్రారంభం కాలేదు. అమరావతి రాజధాని ప్రాంతంలో నలభై ఒక్క సంస్థలకు 300 ఎకరాలు పైగా కేటాయించినా పనులు ముందుకు సాగలేదు. గత ప్రభుత్వం అమరావతి రాజధాని పనులను పక్కన పెట్టడంతో కేంద్ర ప్రభుత్వ సంస్థల ఏర్పాటుకు ముందుకు రాలేదు. అయితే కూటమి ప్రభుత్వం ఏర్పాటు ఏడాది గడుస్తున్నా ప్రధాని నరేంద్ర మోదీ మరోసారి రాజధాని పనులకు శంకుస్థాపనచేసినప్పటికీ ఇప్పటి వరకూ కేంద్ర ప్రభుత్వ సంస్థలు వాటి నిర్మాణ పనులు చేపట్టకపోవడంపై మరోసారి లేఖ రాయాలని రాష్ట్ర ప్రభుత్వం నిర్ణయించినట్లు తెలిసింది. నేరుగా ఆ యా సంస్థలకు లేఖ రాయాలని భావిస్తుంది. ప్రధాని నరేంద్ర మోదీకి కూడా ఈ విషయాన్ని తెలియజేయాలని భావిస్తుంది. నత్యరమే కేంద్ర ప్రభుత్వ సంస్థల నిర్మాణం పనులు ప్రారంభించకపోతే తప్పుడు సంకేతాలు ప్రజల్లోకి వెళ్లే అవకాశముందని కూడా రాష్ట్ర ప్రభుత్వం చెప్పాలని నిర్ణయించినట్లు తెలిసింది. అయితే కేంద్ర ప్రభుత్వ సంస్థలు ఇక్కడ నిర్మాణాలు ప్రారంభించాలంటే వాటికి పరిపాలన సంబంధమైన అనుమతులు ఇవ్వాలి. నిధులు కూడా కేటాయించాలి. అందుకే జాప్యం జరుగుతుందని కూడా కొందరు సమాచారం అందిస్తున్నారు. ఇప్పటికే ఢిల్లీలోని కూటమి పార్టీలకు చెందిన పార్లమెంటు సభ్యులతో పాటు కేంద్ర మంత్రులు కూడా ఆయా కేంద్ర ప్రభుత్వ సంస్థలకు వెళ్లి పనుల పురోగతిని గురించి ప్రశ్నిస్తున్నారని తెలిసింది. రాజధాని అమరావతిలోని తుళ్లూరు, రాయపూడి తదితర ప్రాంతాల్లో కేంద్ర ప్రభుత్వ సంస్థలు, కార్యాలయాలకు ప్రభుత్వ స్థలాలను కేటాయించింది. కొన్ని స్థ నిర్మాణాలు నిలిచిపోయినవి కూడా ఉన్నాయి. రాయపూడి పరిధిలోని జువలాజికల్ సర్వే ఆఫ్ ఇండియా సంస్థకు కేటాయించిన రెండు ఎకరాలు స్థలం, ప్రహారీ గోడల వరకే పరిమితమైంది. ఇందిరా గాంధీ ఓపెన్ యూనివర్సిటీ రీజనల్ కార్యాలయం భవన నిర్మాణ పనులు కూడా అరకొరగా సాగుతున్నాయి. రాజధాని ప్రాంతంలో మొత్తం 114 ప్రయవేలు, ప్రభుత్వ సంస్థలకు ప్రభుత్వం 1,277 ఎకరాలను కేటాయించింది. అందులో 41 కేంద్ర ప్రభుత్వ సంస్థలు, శాఖలు, కార్యాలయాలకు 300 ఎకరాలు కేటాయించింది.

జిరో గోల్డ్ బిజినెస్ తో నయా డండా

విజయవాడ, మే 16, జిఎస్ టీ పన్నులు లేవు, తరుగు ఉండదు.. కారుచౌకగా ఆభరణాలు అని ప్రచారం చేస్తే ఎవరైనా ఎగబడకుండా ఉంటారా? సరిగ్గా ఈ బలహీనత మీదే విజయవాడలో జీరో బిజినెస్ గోల్డ్ దండా నడుస్తోంది. తక్కువ ధరకు బంగారం వస్తుందనే ఆశపడితే అనలు బంగారానికే ఎసరు పెడుతున్నారు. బెజవాడలో బంగారం కొనే ముందు ఒకటి వదిసార్లు ఆలోచించి కొనాల్సిన పరిస్థితులు ఉన్నాయి. జిఎస్ టీ లేకుండా తరుగు తక్కువకు బంగారం తక్కువ ధరకు లభిస్తుందని కక్కర్ల పడితే నిలుపునా ముంచేస్తారు. విజయవాడ కేంద్రంగా జరుగుతున్న ఈ మోసాలపై ప్రభుత్వ యంత్రాంగాలు కూడా దృష్టి పెట్టడం లేదు. బంగారం అమ్మకాల్లో వ్యాపారులు రకరకాల లెక్కలు చెప్పి ఆభరణాలకు ధరలు నిర్ణయిస్తుంటాయి. వీటి హేతుబద్ధత గురించి నరైన నిర్వచనాలు మాత్రం ఉండవు. బడా షోరూమ్లలో ఆభరణాలను కొనుగోలు చేస్తే తరుగు, మజూరి, జిఎస్ టీ పేరుతో కొంత అదనంగా చెల్లించాల్సి వస్తోంది. ఈ క్రమంలో విజయవాడ హోల్ సేల్ మార్కెట్ లో కొత్త డండా నడుస్తోంది. బంగారు ఆభరణాల విక్రయాల్లో విజయవాడ గవర్నర్ పేట మార్కెట్ కు తెలుగు రాష్ట్రాల్లో గుర్తింపు ఉంది. జైహింద్ మార్కెట్ లో ఉండే బంగారు దుకాణాల్లో గుట్టలుగుట్టలుగా ఆభరణాలను విక్రయిస్తుంటారు. షోరూమ్ లో ఉండే డిజైన్ల కంటే వందల సంఖ్యలో ఎక్కువగా ఆభరణాలు ఇక్కడ లభిస్తాయి. దీంతో పెట్టెళ్లు, శుభకార్యాలతో పాటు ఆభరణాలపై పెట్టుబడి పెట్టే వారు హోల్ సేల్ బంగారు ఆభరణాల దుకాణాల్లో నగలను కొనుగోలు చేస్తుంటారు. ఈ దుకాణాల్లో నిత్యం కోట్లలో టర్నోవర్ జరుగుతుంది. విజయవాడలో బంగారం కొనేటప్పుడు కాస్త ముందు వెనుక ఆలోచించి కొవాలి. కార్పొరేట్ షోరూమ్ ల మాదిరి తాము పన్నులు పన్నులు చేయమని స్టానికల్ వ్యాపారులు ప్రచారం చేసుకోవడంతో ఈ దుకాణాల్లో కొనుగోళ్లు భారీగా జరుగుతుంటాయి. విజయవాడకు చెందిన ఓ మహిళ ఇటీవల జైహింద్ కాంప్లెక్స్ హోల్ సేల్ ఆభరణాల దుకాణంలో సుమారు రూ.5లక్షల ఖరీదు చేసి ఆభరణాన్ని కొనుగోలు చేశారు. కొద్ది రోజుల తర్వాత ఆ ఆభరణంపై రుణం తీసుకునేందుకు బ్యాంకును సంప్రదించడంతో దాని విలువ మూడు లక్షలకు మించదని తేల్చడంతో షాకేకు గురయ్యారు. దీంతో దుకాణదారుడిని ప్రశ్నిస్తే కొనుగోలు చేసిన ఆభరణంలో రాళ్ల బరువు మినహాయస్తే బంగారం బరువు అంతే ఉంటుందని నింపాడిగా చెప్పారు. 52 గ్రాముల బరువు ఉన్న ఆభరణానికి రూ.4.94లక్షల ధరగా నిర్ణయించి, బేరసారాల తర్వాత



మహిళకు రూ.4.70 లక్షలకు విక్రయించారు. ఆభరణాన్ని విక్రయించే సమయంలో 52.5 గ్రాముల బరువుకు రూ.9వేల చొప్పున ధర పన్నులు చేశారు. బ్యాంకులో ఆభరణం విలువను లెక్కించే సమయంలో ఆభరణంలో దాదాపు 13 గ్రాములు రాళ్ల బరువు ఉన్నట్లు అప్రెజర్ తేల్చారు. బంగారు ఆభరణంలో ఉన్న 9 పెద్ద పూసలు ఒక్కొక్కటి 0.750 మిల్లీ గ్రాములు, మిగిలిన రాళ్లు కలిపి 12 నుంచి 13 గ్రాముల బరువు ఉంటాయని ఆభరణం అనలు బరువు 38 గ్రాముల్లోపు ఉంటుందని లెక్కించారు. ఈ వ్యవహారంలో 13 గ్రాముల రాళ్ల బరువుకు కూడా రూ.9వేల చొప్పున బంగారం ధరను పన్నులు చేసిన దుకాణదారుడు వారికి జిఎస్ టీ రూపంలో లబ్ధి కలిగించినట్లు సమ్మతించారు. తాను తరుగు రెండు శాతం లోపు మాత్రమే తీసుకున్నామని చెప్పారు. కొనుగోలు చేసిన ఆభరణం అనలు బరువు లెక్క మాత్రం చెప్పలేదు. బ్యాంకు లెక్కలో 38 గ్రాములు మాత్రమే బరువు తేలడంతో హోల్ సేల్ లెక్క తేల్చాలని బాధితులు దుకాణం యజమానిని ప్రశ్నించారు. బంగారు ఆభరణాల తయారీలో తరుగు 18శాతం వరకు ఉంటుందని, మేకింగ్ ఛార్జీలు, డిజైనింగ్ ఛార్జీలు, జిఎస్ టీతో పాటు రాళ్ల బరువు క్యారెట్ లో లెక్కించినా తాము హోల్ సేల్ గా విక్రయించిన ధర కంటే ఎక్కువే అవుతుందని సమ్మతించే ప్రయత్నం చేశారు. ఈ క్రమంలో ఆభరణాల్లో రాళ్ల బరువును విడిగా లెక్కిస్తారని సాధారణ రంగురాళ్లకు బంగారంతో సమానంగా ధర పన్నులు చేయరని ప్రముఖ దుకాణాలు స్పష్టత ఇచ్చాయి. ఈ క్రమంలో అదనంగా పన్నులు చేసిన మొత్తాన్ని తిరిగి చెల్లించేందుకు నిరాకరించడంతో బాధితులు పోలీసులను ఆశ్రయించారు. రాళ్ల బరువుతో కలిపి ఆభరణం విలువను లెక్కించడం, హోల్ సేల్ పేరుతో ఆభరణంలో బంగారం బరువును లెక్కలో చూపకుండా

రాళ్ల బరువుతో కలిపి మొత్తం బరువును లెక్కించడంపై పోలీసులు దుకాణదారుడిని ప్రశ్నించడంతో దుకాణదారుడు వివాదాన్ని ముగిస్తామని దారికొచ్చారు. కొనుగోలు చేసిన సొమ్మును వాపసు చేస్తామని చెప్పడంతో వివాదం ముగిసింది. బంగారు ఆభరణాల కొనుగోలులో ధరల విషయంలో నాలుగైదు చోట్ల విచారించడంతో పాటు ధరను లెక్కించే సమయంలో ఆభరణాల్లో రాళ్ల బరువును విడిగా తెలుసుకోక పోతే నిండా మునుగుతారు. నిత్యం కోట్లాది రూపాయలు లావాదేవీలు జరిగే చోట జిఎస్ టీలు, బిల్లులు లేకుండా ఆభరణాల విక్రయాల యధేచ్ఛగా జరగడం నడచోలక తావిస్తోంది. లీగల్ వెంట్రాలజీ, కమర్షియల్ ట్యాక్స్ వంటి ప్రభుత్వ శాఖలకు తెలిసే నగరంలో ఈ జీరో బిజినెస్ గోల్డ్ దండా సాగుతుందనే అనుమానాలు ఉన్నాయి. ఎప్పుడైనా బాధితులు మోసాలను గుర్తించినప్పుడు వారి డబ్బు వెనక్కి ఇచ్చేసి గుట్టుగా సెటిల్ చేసుకుంటున్నారు. సాధారణ రంగు రాళ్లకు బంగారంతో సమానంగా ధర పన్నులు చేయడం, అదే ఆభరణం బరువుగా నిర్ధారించినా వాటికి సర్టిఫైడ్ కెట్లను సైతం జారీ చేస్తుండటంపై అనుమానాలు వ్యక్తం అవుతున్నాయి.

చరిత్ర సృష్టించే విధంగా తెలుగు పండుగ

కడప, మే 16, (న్యూస్ వర్క్) చరిత్రలో నిలిచిపోయేలా కడప మహానాడు నిర్వహించాలని ముఖ్యమంత్రి చంద్రబాబు పార్టీ నేతలకు సూచించారు. తొలిసారి కడపలో నిర్వహిస్తున్న మహానాడుతో రాయల సీమలో సూతన ఎత్నాహం వస్తుందన్నారు. సీమకు సాగు నీళ్లిచ్చి, ఫ్యాక్షన్ ను అంతం చేశామని, పెట్టుబడులు, భారీ పరిశ్రమలు, హార్డికల్చర్ సాగుతో సీమ రూపు మారందని వివరించారు. మే 27, 28, 29వ తేదీల్లో జరుగుతున్న మహానాడు కూటమి ప్రభుత్వం వచ్చిన తరువాత జరుగుతున్న తొలి మహానాడు అని చంద్రబాబు వివరించారు. గతంలో రాయలసీమలో తిరుపతి వంటి చోట్ల మహానాడు నిర్వహించినా... కడపలో తొలిసారి నిర్వహిస్తున్నామని చెప్పారు. అనేక సవాళ్లు, సంక్షోభాలను ఎదుర్కొని 2024లో అధికారంలోకి వచ్చామని, ఏడాది కాలంలో అనుకున్న దానికంటే మెరుగైన పాలన అందించామని సీఎం చంద్రబాబు అన్నారు. ఈ సమయంలో జరుగుతున్న మహానాడు కార్యక్రమంలో పార్టీ వ్యవహారాలు, ప్రభుత్వ నిర్ణయాలు, పథకాలు, అభివృద్ధి కార్యక్రమాలు, భవిష్యత్ ప్రణాళికలపై సమగ్ర చర్చ జరగాలన్నారు. రాయలసీమ ప్రజల గుండెల్లో పార్టీ బలంగా ఉందని... దీనికి కారణం తెలుగుదేశం ఆవిర్భావం తరువాత ఆ ప్రాంతంలో వచ్చిన మార్పులే అని అన్నారు. రాయలసీమను పీడిస్తున్న ఫ్యాక్షన్ భూతాన్ని సమూలంగా అంతం చేసిన చరిత్ర తెలుగుదేశం పార్టీదని... ఫ్యాక్షన్ నే పై అత్యంత కఠినంగా వ్యవహరించాం కాబట్టే నేడు సీమ నుంచి ఫ్యాక్షన్ ను పూర్తిగా తరిమేశాం అని సీఎం అన్నారు. టీడీపీ చేపట్టిన చారిత్రాత్మక చర్యలు ప్రజల గుండెల్లో ఉన్నాయని గుర్తు చేశారు. సీమకు సాగునీరు ఇవ్వడం ద్వారా అక్కడి స్థితిగతులు మార్చాలని మొదట ఎన్టీఆర్ నంకల్పం

చేశారన్నారు. హంద్రీసీనా, గాలేరు - నగరి, తెలుగుగంగ, ముచ్చుమర్రి లిఫ్ట్ వంటి ప్రాజెక్టులు టీడీపీ హయాంలో చేపట్టినవే అని సీఎం గుర్తు చేశారు. ఎడారిగా మారుతున్న అనంతపురం జిల్లాకు అత్యంత ప్రాధాన్యతనిచ్చి తాగు, సాగు నీరిచ్చిన ఘనత టీడీపీదని అన్నారు. డ్రివ్ ఇరిగేషన్ ద్వారా సీమలో కరువుకు సమాధానం చెప్పామని... నేడు డ్రివ్ లేని ప్రాంతాన్ని రాయల సీమలో మనం చూడగలమా అని అన్నారు. 2014 తర్వాత టీడీపీ పాలనలో రూ.12 వేల కోట్లకు పైగా నిధులను రాయలసీమలోనే సాగునీటి ప్రాజెక్టులపై ఖర్చు పెట్టి గొప్ప ఫలితాలు సాధించామని అన్నారు. ఒక్కప్పుడు కరువు సీమను సస్పెన్షియం చేస్తూ మరోప్పుడు పారిశ్రామికీకరణకు పెద్దపీట వేస్తున్నామన్నారు. కడప జిల్లా కొప్పర్లలో పారిశ్రామిక హాట్, నెల్లూరు జిల్లా రామాయపట్టణంలో బీటీసీఎల్, కర్నూలులో ఓర్వకల్ హాట్, అనంతపురం జిల్లాలో కిరూ, విండె పవర్, సోలార్ ద్వారా సీమలో ప్రగతిని వేగవంతం చేశామన్నారు. తిరుమల, తిరుపతి అభివృద్ధి జరిగిందంటే టీడీపీ హయాంలోనే అన్న విషయం అందరికీ తెలుసని సీఎం అన్నారు. కడప, కర్నూలు ఎయిర్ పోర్టు నిర్మించింది కూడా తెలుగుదేశం ప్రభుత్వమే అని గుర్తుచేశారు. టీడీపీ క్యాడర్ మంచి త్యాగాంతో పనిచేస్తున్నారని, ఈ సభ ద్వారా రాయలసీమలో సూతన ఉత్సాహం వస్తుందని చంద్రబాబు అన్నారు. రాయలసీమలో హార్డికల్చర్, పరిశ్రమలు, డెయిరీలను అభివృద్ధి చేస్తున్నామన్నారు. హార్డికల్చర్ ద్వారా వచ్చే మార్పులతో రాయల సీమ ప్రజలు కోసిన రైతులను అధిగమిస్తారని... ఈ ఫలితాలు రూ.5000 4 ఏళ్లలో చూస్తామని అన్నారు.

పార్టీ నేతలు ఈ అంశాలు అన్నీ ప్రజల్లో చర్చించాలని అన్నారు. మహానాడుకు హాజరయ్యే ప్రతినిధులకు, పార్టీ శ్రేణులకు పసతి, రవాణాకు ఎటువంటి ఇబ్బంది లేకుండా చూడాలని చంద్రబాబు సూచించారు. పార్టీ సిద్ధాంతాలు, నాలుగు దశాబ్దాల ప్రయాణంలో సాధించిన విజయాలు, నేడు ప్రభుత్వ విజయాలు మహానాడులో విస్తృతంగా చర్చించాలని సీఎం సూచించారు. మొదటి రోజు పార్టీ పరమైన అంశాలపై, రెండోరోజు ప్రభుత్వ పరంగా అమలు చేసిన అభివృద్ధి, సంక్షేమ కార్యక్రమాల గురించి చర్చించాలన్నారు. మూడో రోజు లక్షలాదిమందితో భారీ బహిరంగ సభ ఉంటుందని, ఎక్కడ ఎవరికీ ఇబ్బంది కలగకుండా చర్యలు తీసుకోవాలన్నారు. కూటమి ప్రభుత్వం అమలు చేస్తున్న అభివృద్ధి, సంక్షేమ కార్యక్రమాల గురించి అందరికీ అవగాహన కలిగించేలా తీర్మానాలు ఉండాలని చంద్రబాబు తెలిపారు. మిసి మహానాడును ఈ నెల 18, 19, 20వ తేదీల్లో అన్ని నియోజకవర్గాల్లో, 22, 23 వ తేదీల్లో పార్లమెంట్ వారిగా నిర్వహించాలని చంద్రబాబు పార్టీ నేతలకు సూచించారు.

ముఖ్యమంత్రి పర్యటనకు కట్టబట్టమైన భద్రత



విభారే న్యూస్ మే 16 కర్నూలు జిల్లా ప్రతినిధి..జిల్లా ఎస్పీ విక్రాంత్ పాటిల్ ఐపియస్. 1700 మంది పోలీసులతో భారీ బందోబస్తు పోలీసులు అప్రమత్తంగా ఉండాలి.బందోబస్తుకు విచ్చేసిన పోలీసులకు దిశా నిర్దేశం చేసిన జిల్లా ఎస్పీ.2025 మే 17 న (శనివారం)ఆంధ్రప్రదేశ్ రాష్ట్ర ముఖ్యమంత్రి వర్యలు నారా చంద్రబాబు నాయుడు కర్నూలు పట్టణంలో పర్యటించనున్న నేపథ్యంలో బందోబస్తు నిమిత్తం విచ్చేసిన పోలీసులకు జిల్లా ఎస్పీ విక్రాంత్ పాటిల్ ఐపియస్ నంద్యాల చెక్ పోస్టు సమీపంలోని కేంద్రీయ విద్యాలయం కు ఎదురుగా ఉన్న మెగా సిరి ఫంక్షన్ హాల్ లో పలు సూచనలు, సలహాలు చేసి దిశా నిర్దేశం చేశారు.ఈ సందర్భంగా జిల్లా ఎస్పీ మాట్లాడుతూ...కర్నూలు పట్టణంలో గౌరవ ముఖ్యమంత్రి పర్యటించే రూట్, రూఫ్ - టూప్ ప్రాంతాలలో, సిఎం కాన్వాయి,సభ ప్రాంగణం,తదితర ప్రాంతాలలో బందోబస్తు విధులు నిర్వహించే మట్టి పోలీసులు,స్పెషల్ పార్టీ పోలీసు బృందాలు , పోలీసు జాగీలారు,బాంట్ స్వాడ్ బృందాలతో పోలీసు అధికారులు, పోలీసులు అప్రమత్తంగా ఉండాలన్నారు.ఎలాంటి సంఘటనలు జరగకుండా భద్రత వరంగా పకడ్బందీగా విధులు నిర్వహించాలన్నారు. వాహనాల పార్కింగ్, ట్రాఫిక్ ఇబ్బందులు కలగకుండా చూసుకోవాలన్నారు. చేయకూడనవి, చేయవలసిన వాటికి గురించి తెలిపారు. అడిషనల్ ఎస్పీలు 4 గురు,11 మంది డిఎస్పీలు, 53 మంది సిబిలు, 101 మంది ఎస్పిలు,383 మంది ఎఎస్పిలు / హెడ్ కానిస్టేబుళ్ళు ,680 మంది కానిస్టేబుళ్ళు ,51 మంది మహిళా పోలీసులు, 416 మంది హోంగార్లు, 5 సెక్షన్ల ఏ ఆర్ సిబ్బంది, 6 స్పెషల్ పార్టీ బృందాలను బందోబస్తు విధులకు కేటాయించారు.కర్నూలు జిల్లా ఎస్పీ తో అడిషనల్ ఎస్పీ అడ్వీన్ హుస్సేన్ పీరా, ఎఆర్ అడిషనల్ ఎస్పీ కృష్ణమోహన్ కర్నూలు రేంజీ పరిధిలోని అడిషనల్ ఎస్పీలు, డిఎస్పీలు, సిబిలు,ఎస్పిలు,పోలీసు సిబ్బంది ఉన్నారు.

ముఖ్యమంత్రి పర్యటన సందర్భంగా ట్రాఫిక్ మళ్లింపు...

విభారే న్యూస్ మే 16 కర్నూలు జిల్లా ప్రతినిధి..నేడు ఆంధ్ర ప్రదేశ్ ముఖ్యమంత్రి నారా చంద్రబాబు నాయుడు స్వయంప్రాయం,స్వచ్ఛందంగా కార్యక్రమమునకు కర్నూలు పట్టణానికి వస్తున్న సందర్భంగా నేటి ఉదయము 5 నుండి సాయంకాలము 6 గంటల వరకు ట్రాఫిక్ మళ్లింపును దృష్టిలో ఉంచుకొని వాహనదారులు పోలీసు వారు తెలిపిన ఈ క్రింది ప్రత్యామ్నాయ మార్గాలలో వెళ్లాలని కర్నూలు పోలీస్ వారు కోరడమైనది.ఆత్మకూరు, నందికొట్కూరు నుండి వచ్చు వాహనములు గార్డెయపురం ఎన్ హెచ్ 350 ని మీదుగా సఫా కాలేజీ, రింగు రోడ్, గుత్తి పెట్రోల్ బంక్, బళ్లారి చౌరస్తా మీదుగా ఆర్టీసీ బస్టాండ్ కు వెళ్ళవలెను.నంద్యాల, ఆత్మకూరు, నందికొట్కూరు, డోన్ వైపు వెళ్ళు వాహనాలు ఆర్టీసీ బస్టాండ్ నుంచి బళ్లారి చౌరస్తా, గుత్తి పెట్రోల్ బంక్, రింగురోడ్ సఫా కాలేజీ మీదుగా ఎన్ హెచ్ 40 మరియు ఎన్.హెచ్ 350 ని హైవేల నుండి వెళ్ళవలెను.డోన్, అనంతపురం వైపు నుండి వచ్చు వాహనములు గుత్తి పెట్రోల్ బంక్, చేన్నమ్మ సర్కిల్, బళ్లారి చౌరస్తా మీదుగా ఆర్టీసీ బస్టాండ్ కు వెళ్ళవలెను.కాపున ప్రజలు దూర ప్రాంతాల్లో ఉన్న తమకు సంబంధించిన వారికి, బంధువులకు కర్నూల్ పట్టణంలో ట్రాఫిక్ మళ్లింపు ఉన్న విషయము తెలియజేసి వారి మార్గం సుగమం చేసుకొని ప్రయాణించి పోలీసువారికి సహకరించాలని కర్నూలు జిల్లా ఎస్పీ విక్రాంత్ పాటిల్ ఆదేశాల మేరకు కర్నూల్ డి.ఎన్.పి బాబు ప్రసాద్ తెలపడం అయినది.

టీజీ వెంకటేశ్ కు జన్మదిన శుభాకాంక్షలు తెలిపిన టౌన్ బ్యాంకు డైరెక్టర్ వెంకట గిల వాల మిత్రులు..

విభారే న్యూస్ మే 16 ఎమ్మిగనూరు..శుక్రవారం నాడు 75వ వసంతోత్సవం లో అడుగిడిన ఆర్వైశ్య దానకర్ణుడు, ప్రపంచ ఆర్వైశ్య మహాసభ చైర్మన్ టి.జి.వెంకటేశ్ అయ్య కి హృదయ పూర్వక జన్మదిన శుభాకాంక్షలు. వానవిమాత అమ్మవారి ఆశీస్సులు ఎల్లప్పుడూ మెండుగా వుండాలని ఆర్వైశ్య సోదరులు ప్రణావ్. వెంకటేశ్, గుర్రవల సందీప్, చిలుకూరు నయన్, గ్రంధే. వెంకట గిరి లు కోరారు..



ముఖ్యమంత్రి పర్యటనకు సంబంధించిన ఏర్పాట్లు త్వరితగతిన పూర్తి కావాలి

విభారే న్యూస్.కర్నూలుప్రతినిధి, మే 16: ముఖ్యమంత్రి పర్యటనకు సంబంధించి ఏర్పాట్లను త్వరితగతిన పూర్తి చేయాలని జిల్లా కలెక్టర్ పి.రంజిత్ బాషా సంబంధిత అధికారులను ఆదేశించారు.. నేడు ముఖ్యమంత్రి జిల్లాలో పర్యటించనున్న నేపథ్యంలో శుక్రవారం ఉదయం ప్రజా వేదిక, సి క్యాంప్ రైతు బజార్, స్వచ్ఛ ఆంధ్ర - స్వచ్ఛ ఆంధ్ర పార్క్ భూమి పూజ కార్యక్రమాలకు సంబంధించి చేస్తున్న ఏర్పాట్లను జిల్లా కలెక్టర్ ఏపీ సీఎం ప్రోగ్రామ్ కో ఆర్డినేటర్ పెండుర్తి వెంకటేశ్, జిల్లా ఎస్పీ విక్రాంత్ పాటిల్ తో కలిసి పరిశీలించారు.. ఈ సందర్భంగా

జిల్లా కలెక్టర్ పి.రంజిత్ బాషా

కలెక్టర్ ప్రజా వేదిక వద్ద చేస్తున్న ఏర్పాట్లను పరిశీలించారు.. “ప్రజా సమస్యల పరిష్కార వేదిక” (పబ్లిక్ గ్రివెన్స్ రెడ్రెసెల్ సిస్టమ్ - విజిఆర్ఎస్) కి సంబంధించి ప్రజల నుండి అర్జీలు తీసుకునేందుకు గాను కౌంటర్ ఏర్పాటు చేయడంతో పాటు బ్యానర్ కూడా ఏర్పాటు చేసి విధంగా చర్యలు తీసుకోవాలని కలెక్టర్ ద్వారా, డిఆర్ఎం పి డి లను ఆదేశించారు.. స్టేజ్ ఏర్పాట్లు, స్టాల్స్ ఏర్పాట్లు, కాన్వాయి, విజిపి పార్కింగ్ ఏర్పాట్లను కలెక్టర్ పరిశీలిస్తూ సంబంధిత అధికారులకు పలు సూచనలు జారీ చేశారు.. స్వచ్ఛ ఆంధ్ర - స్వచ్ఛ ఆంధ్ర పార్క్ ఏర్పాట్లను పరిశీలిస్తూ పరిసర ప్రాంతాల్లో కిందకి ఉన్న కరెంట్ తీగలను 20 అడుగుల పైకి లేపాలని కలెక్టర్ విద్యుత్ శాఖ అధికారులను ఆదేశించారు... అనంతరం సి క్యాంప్ రైతు బజార్ లో చేస్తున్న ఏర్పాట్లను పరిశీలిస్తూ షాపీ లు అన్ని ముసుపటిలాగే తెరిచి ఉండే విధంగా చర్యలు తీసుకోవాలని కలెక్టర్ మార్కెటింగ్ అధికారులను ఆదేశించారు.. కార్యక్రమంలో పాణ్యం ఎమ్మెల్యే గౌరు చరిత, జాయింట్ కలెక్టర్ డా.బి.నవ్య, కర్నూలు అర్టీఓ సందీప్ కుమార్, టిటిడి బోర్డు మెంబర్ మల్లెల రాజశేఖర్, జిల్లా అధికారులు, తదితరులు పాల్గొన్నారు..

బైరెడ్డి కుటుంబానికి రుణపడి ఉంటా

ప్రధాన మంత్రి మోడీ, ముఖ్యమంత్రి చంద్రబాబు, ఉప ముఖ్యమంత్రి పవన్ లకు కృతజ్ఞతలు నంద్యాల జిల్లా రైల్వే సమస్యల పరిష్కారం కోసం పనిచేస్తూ జోనల్ రైల్వే వినియోగదారుల కన్సల్టేటివ్ కమిటీ మెంబర్ ఎ. వెంకట రంగయ్య

విభారే న్యూస్ నంద్యాల మా ప్రతినిధి మే 16-నంద్యాల ఎంపీ డాక్టర్ బైరెడ్డి శబరి, మాజీ ఎమ్మెల్యే బైరెడ్డి రాజశేఖరరెడ్డి ల కుటుంబానికి రుణపడి ఉంటానని, తనకుభారత ప్రభుత్వం రైల్వే సికింద్రాబాద్ జోనల్ వినియోగదారుల కన్సల్టేటివ్ కమిటీ మెంబర్ గా అవకాశం కల్పించిన



ప్రధాన మంత్రి నరేంద్ర మోడీ, రాష్ట్ర ముఖ్యమంత్రి నారా చంద్రబాబు

నాయుడు, ఉప ముఖ్యమంత్రి పవన్ కళ్యాణ్ ల ప్రత్యేక కృతజ్ఞతలు తెలుపుతున్నానని జోనల్ రైల్వే వినియోగదారుల కన్సల్టేటివ్ కమిటీ మెంబర్ ఎ. వెంకట రంగయ్య అన్నారు. శుక్రవారం సాయి అపార్టుమెంటు యందు విలేకరుల సమావేశం నిర్వహించారు. తనను కలిసి కంగ్రాట్స్ చెప్పేందుకు వచ్చిన టీడీపీ నాయకులు, కార్యకర్తలు, బైరెడ్డి అభిమానులతో ఆయన మాట్లాడుతూ నంద్యాల పార్లమెంట్ సభ్యురాలు, లోక్ సభ టీడీపీ డిప్యూటీ ఛీఫ్ లీడర్ డాక్టర్ బైరెడ్డి శబరి సిఫారసులను కేంద్ర ప్రభుత్వం పరిగణలోకి తీసుకొని నాకు ఈ పదవి వచ్చిందన్నారు. బైరెడ్డి కుటుంబం వెంటనే నా ప్రయాణం అన్నారు. నంద్యాల జిల్లా లో రైల్వే శాఖ ద్వారా అభివృద్ధికి ఎంపీ బైరెడ్డి శబరిమ్మ సలహాలు, సూచనలతో పనిచేస్తాన్నానని. తనకు కంగ్రాట్స్ చెప్పేందుకు వచ్చిన టీడీపీ నాయకులు, కార్యకర్తలు, బైరెడ్డి అభిమానులకు ధన్యవాదములు తెలుపుతున్నాను.

చిరంజీవి సాయిరాం, జాహ్నవిలుకు వివాహ శుభాకాంక్షలు తెలిపిన ఆర్వైశ్య సంఘ సభ్యులు..



విభారే న్యూస్ మే 16 ఎమ్మిగనూరు..చి || ఆర్. సాయిరాం మరియు చి ||కుం ||సా|| ఆర్.జాహ్నవి లు దంపతులుగా ఒకటైన ఈ శుభ సందర్భంలో ఆర్వైశ్య సంఘం తరపున వివాహ శుభాకాంక్షలు. ఆర్వైశ్య సంఘం వారు ఈ సూతన వధూవరులకు ఆశీర్వాద పంచరత్న పత్రాల పటములను

అందజేసి వారిరువురినీ ఆశీర్వదించడం జరిగినది. ఈ శుభ సందర్భంలో రాష్ట్ర లో గోవర్ధన దంపతులు (నవ బాలాజీ మార్ట్ గాంధీనగర్, లక్ష్మీనరసింహ ట్రేడర్స్) ఆర్వైశ్య సంఘానికి 11,116/-లు మరియు వీరి వీర్యంకులు అనంతపురం జిల్లా, గుత్తి పట్టణ వాస్తవ్యులు తాయి శ్రీనివాసులు దంపతులు 8,116/-లు విరాళం ఇవ్వడం జరిగినది. మన కుల దేవత శ్రీ వాసవి మాత కృపాకళాకాలతో ఆయురారోగ్యులు, ఆప్యైశ్యరాలు, సుఖసంతోషాలతో విల్లాపాలతో హాయిగా జీవించాలని మనసారా కోరుకుంటున్నాం.

యుద్ధాలను సమర్థవంతంగా ఎదుర్కొనే అత్యుత్తమ టెక్నాలజీ ప్రధాని మోదీ తీసుకొచ్చారు.. మంత్రి టి.జి భరత్



కర్నూలు భారతదేశంతో యుద్ధం చేయాలంటే పాకిస్థాన్ భయపడే పరిస్థితికి వచ్చిందని రాష్ట్ర పరిశ్రమలు, వాణిజ్యం, ఫుడ్ ప్రొసెసింగ్ శాఖ మంత్రి టి. జి భరత్ అన్నారు. ఆపరేషన్ సింధూర్లో వీరోచితంగా పోరాడిన త్రివిధ దళాల సైనికులకు మద్దతుగా టీడీపీ, బీజేపీ, జనసేన పార్టీల నాయకులు, కార్యకర్తలు కర్నూలు నగరంలోని జిల్లా పరిషత్ నుండి కలెక్టరేట్ వరకు రాల్చి నిర్వహించారు. ఈ రాల్చిలో మంత్రి టి. జి భరత్ పాల్గొన్నారు. ఈ సందర్భంగా ఆయన మాట్లాడుతూ ఉగ్రవాదుల స్థావరాలను త్రివిధ దళాలు సమర్థవంతంగా ధ్వంసం చేశాయని అన్నారు. త్రివిధ దళాలతో పాటు ప్రధానమంత్రి నరేంద్రమోడీకి మంత్రి ధన్యవాదాలు తెలిపారు. పాకిస్థాన్ ఎలాంటి కుయుక్తులు పన్నినా ఢిల్లూ ఎదుర్కొనేలా ప్రధాని మోదీ టెక్నాలజీ తీసుకొచ్చారన్నారు. మరోసారి యుద్ధం చేయాలంటే పాకిస్థాన్ హడలెత్తిపోయే పరిస్థితి తీసుకొచ్చామన్నారు. ఆటం బాంబు వేసేందుకు పాకిస్థాన్ ఆలోచన చేస్తే..దాన్ని అమలు చేసేలోపే దాన్ని కూల్చేసే టెక్నాలజీ భారత్ వద్ద ఉందని మంత్రి టి. జి భరత్ అన్నారు. ఈ కార్యక్రమంలో మాజీ రాజ్యసభ సభ్యులు టి.జి వెంకటేశ్, మాజీ మంత్రి కే.ఇ. ప్రభాకర్, ఆదోని శాసనసభ్యులు డాక్టర్ పార్థసారథి, కుడా చైర్మన్ సోమిశెట్టి వెంకటేశ్వర్లు, తెలుగుదేశంపార్టీ జిల్లా అధ్యక్షుడు పాలకుర్తి తిక్కారెడ్డి, బి.జి.పి జిల్లా అధ్యక్షుడు రామకృష్ణ, జనసేన పార్టీ జిల్లా అధ్యక్షుడు సురేష్

ఉపాధ్యాయ సంఘాల సమావేశం బాయ్ కాట్..



విభారే న్యూస్ మే 16 కర్నూలు జిల్లా ప్రతినిధి..కమిషనర్ తో ఉపాధ్యాయ సంఘాల సమావేశాన్ని బాయ్ కాట్ చేసిన రికార్డింగ్ ఉపాధ్యాయ సంఘాల ప్రతినిధులు. విద్యమంత్రి తో సమావేశం ఏర్పాటుచేయాలని 16డిమాండ్ లతో వినతి పత్రం సమర్పణ.

ఆర్వైశ్య మహాసభ చైర్మన్ కు జన్మదిన శుభాకాంక్షలు తెలిపిన ఆర్వైశ్య సంఘ సభ్యులు..



విభారే న్యూస్ మే 16 ఎమ్మిగనూరు..రాయలసీమ టైగర్, ఆర్వైశ్య ముద్దుబిడ్డ మాజీ రాజ్యసభ సభ్యుడు ప్రపంచ ఆర్వైశ్య మహాసభ చైర్మన్ టీజీ వెంకటేశ్ అయ్యకి 75వ వార్షికోత్సవ జన్మదిన శుభాకాంక్షలును ఆర్వైశ్య సంఘం తరపున తెలపడం జరిగినది.శ్రీ వాసవి మాత ఆశీస్సులతో ఆయురారోగ్యాలతో, ఇలాంటి మరెన్నో జన్మదిన వేడుకలు జరుపుకోవాలని మనస్ఫూర్తిగా కోరారు.

టీజీ వెంకటేశ్ కు పుట్టినరోజు శుభాకాంక్షలు తెలిపిన జిల్లా ఆర్వైశ్య యువజన సంఘ సభ్యులు..

విభారే న్యూస్ మే 16 ఎమ్మిగనూరు..ఆంధ్రప్రదేశ్ రాష్ట్ర ఆర్వైశ్య రాయలసీమ ముద్దుబిడ్డ టీజీ వెంకటేశ్ అయ్యగారికి 75 వ వార్షికోత్సవం సందర్భంగా జన్మదిన శుభాకాంక్షలు సుకర్నూలు జిల్లా ఆర్వైశ్య యువజన సంఘం వారు తెలియజేశారు..

